

नागपुर पहुंचे राष्ट्रपति कोविन्द

# यहां का युवा दूसरों को देगा रोजगार

नागपुर। राष्ट्रपति राम नाथ कोविन्द ने रविवार को भारतीय प्रबंधन संस्थान (आईआईएम) नागपुर के स्थायी परिसर का उद्घाटन किया। राष्ट्रपति कोविन्द ने उद्घाटन समारोह को संबोधित करते हुए कहा कि अब इस संस्थान से निकला हर छात्र बहुत ही काबिल बनने वाला है। उन्होंने कहा कि यहां से निकल मुझे विश्वास है कि आईआईएम-नागपुर का पारिस्थितिकी तंत्र छात्रों को नौकरी तलाशने के बजाय नौकरी देने वाला बनने की मानसिकता प्रदान करेगा। इस दौरान केंद्रीय मंत्री नितिन गडकरी और धर्मेंद्र प्रधान और महाराष्ट्र के मंत्री नितिन राउत और सुभाष देसाई भी मौजूद रहे।

## नई सुविधाओं को जोड़ा गया

यह कैपस महाराष्ट्र के नागपुर स्थित दाहेंगाव भौजा में बनाया गया है। इस कैपस में कई नई सुविधाओं को जोड़ा गया है, जिससे कक्षा के अंदर और बाहर दोनों जगह सीखने की सुविधा प्रदान की गई है। बता दें कि वर्ष 2015 में इस संस्थान की नागपुर में शुरुआत हुई थी।

► आईआईएम के नए कैपस का उद्घाटन



बता दें कि आईआईएम नागपुर का पहला कैपस बजाज नगर स्थित बीएनआईटी के परिसर में था। राज्य सरकार ने आईआईएम को स्थायी कैपस के लिए दहेंगाव में 132 एकड़ जमीन दी जिसके बाद यह अब बनकर तैयार है। वहां सुविधाओं की बात करे तो यहां पहले चरण में 600 विद्यार्थी क्षमता की सुविधाएं 60 हजार वर्ग मीटर में तैयार की गई हैं। इस कैपस में एकेडमिक काम्प्लेक्स, लाइब्रेरी और फैकल्टी हाउसिंग जैसी सुविधाएं हैं।